



திரு.வி.க.நகர் தொகுதியில் போட்டியிட்ட வேட்பாளர் கே.எஸ். இரவிசந்திரன், பகுதிச் செயலாளர் செ. தமிழ்வேந்தன் தலைமையில், திரு.வி.க.நகர் வடக்கு பகுதிக்கு உட்பட்ட 71, 71 அ, 72, 72 அ, 74, 74 அ ஆகிய வட்டங்களில் வாக்காளர்களை நேரில் சந்தித்து ஊர்வலமாகச் சென்று தனது நன்றியைத் தெரிவித்தார். இதில் பகுதி அவைத் தலைவர் தில்லை கதிரவன், பெய்ம்பூர் ராஜன், புலவரமேடி, புலவனாதி, புனிதவதி எத்திராசன், எம். சரவணன், வட்டக் கழகச் செயலாளர்கள் பரிமள சுரேஷ் பாபு மா. குதிராமரத்தி எம்.ஏ., லக்ஷா எம்.இசுட. அபோய் எஸ். புவ்யராஜ் ஜி. கிருஷ்ணகுமார், வி. ஜெகன் சுவாமிபாபு, டி. ராஜி யோகாநாதம் அனைத்து அணிகளின் அமைப்பாளர்கள், துணை அமைப்பாளர்கள், வட்டக் கழக நிர்வாகிகள் மற்றும் பாக நிலை முகவர்கள் (BLAs) திரளாகக் கலந்துகொண்டு சிறப்பித்தனர்.



நடந்து முடிந்த சட்டமன்ற தேர்தலில் போட்டியிட்ட மதச்சார்பற்ற முற்போக்கு கூட்டணி சார்பில் மயிலாப்பூர் தொகுதி வேட்பாளர் மயிலை த. வேலு 122 அ, 122 வது வட்டம், 123 அ, 123 வது வட்டம், 121 அ, 121 வது ஆகிய வட்டங்களில் வாக்காளர் பெருமக்களுக்கு நன்றி தெரிவித்தார். இதில் மேற்கு பகுதி செயலாளர் நந்தன் கி.மதி, மாநில, மாவட்ட, பகுதி கழக நிர்வாகிகள், வட்ட கழக செயலாளர்கள், அனைத்து அணிகளின், மாவட்ட மாநில பகுதி அமைப்பாளர்கள், துணை அமைப்பாளர்கள், கழக முன்னோடிகள், BLA2 மற்றும் BLC அனைவரும் கலந்து கொண்டனர்.

தமிழ்நாடு சட்டப்பேரவை எதிர்க்கட்சித் தலைவராக உதயநிதி ஸ்டாலின்!

திராவிடர் கழகத் தலைவர் கி.வீரமணி வாழ்த்து!

சென்னை, மே 13-
தமிழ்நாடு சட்டப்பேரவையின் எதிர்க்கட்சித் தலைவராக உதயநிதி ஸ்டாலின் அவர்கள் நியமிக்கப்பட்டுள்ளதை வரவேற்று திராவிடர் கழகத் தலைவர் கி.வீரமணி அவர்கள் அறிக்கை விடுத்துள்ளார். அவரது அறிக்கை வருமாறு: தமிழ்நாடு சட்டமன்ற எதிர்க்கட்சித் தலைவராக உதயநிதி ஸ்டாலின் அவர்கள் தேர்வு செய்யப்பட்டுள்ளதில் மிகவும் வரவேற்கத்தக்க ஒன்று.



உதயநிதி ஸ்டாலின் அவர்கள், சுயமரியாதைக் கொள்கைத் தெளிவுள்ள பகுத்தறிவுவாதி, உழைப்பாளி.

நல்ல பரப்புரையாளரும் கூட. அவரது தேர்தல் பிரச்சார முறைகளே அதற்குத் தக்கச் சான்று. இந்த காலகட்டத்தில் அவர் எதிர்க்கட்சித் தலைவராகி உள்ளது இன்றியமையாத தேவையாகும்! அவரது திறமை மேலும் வெளிவர நல்வாய்ப்பு இது!

அவர், “தலைவர் (மு.க.ஸ்டாலின்) அவர்கள் எனக்கு அளித்த இந்தப் பொறுப்பை சிறப்பாக ஆற்றுவேன்; எதிர்க்கட்சியை, எதிர்க்கட்சியாக்கி டாமல், ஆக்கப்பூர்வ எதிர்க்கட்சியாக நடத்திக் காட்டுவோம்” என்று தெளிவுபடுத்தியுள்ளார். நெய் பிக்கை தரும் செய்தி இது! அதுபோலவே, சட்டமன்றத்தில் நீண்ட அனுபவமும், துணிவுடன் செயல்படும் ஆற்றல் உள்ள கே.எஸ். நேரு அவர்கள், சட்டமன்ற தி.மு.க. கட்சியின் துணைத் தலைவர், கொரடாடவாக எ.வ. வேலு தேர்வும் சிறப்பானவை! வரவேற்கத்தக்கவை!


அனைவருக்கும் நமது வாழ்த்துகள்!
இவ்வாறு திராவிடர் கழகத் தலைவர் கி.வீரமணி அறிக்கையில் தெரிவித்துள்ளார்.

புதுக்கோட்டை - நகர் மன்ற முன்னாள் உறுப்பினர்

சோ.நாராயணசாமி மறைவு!

கழக முன்னணியினர் அஞ்சலி!

புதுக்கோட்டை, மே 13-
புதுக்கோட்டை டவுன், திருக்கோகர்ணம் சோனசாமி - அங்கம்மாள் அவர்களின் இளைய மகனும் குமரேசன் அவர்களின் தந்தையுமான முன்னாள் 19 வது வார்டு தி.மு.க. வட்ட செயலாளர், முன்னாள் நகர் மன்ற உறுப்பினர் சோ.நாராயணசாமி வயது (75) 11.05.2026 திங்கட்கிழமை அன்று அதிகாலை இயற்கை எய்தினார். கழக தலைவர் கொளத்தூர் தொகுதியில் அன்னாரின் இறுதி



வெற்றி வாய்ப்பை இழந்த நிலையில் மனமுடைந்த நிலையில் சோர்வாக காணப்பட்டார். இந்நிலையில் நேற்று முன்தினம் இரவு காலமானார்.

ஊர்வலம் நல்லடக்கம் நேற்று (12.05.2026) செல்வாய்க் கிழமை காலை 11 மணிக்கு நடைபெற்றது. இவர் கழகம் அறிவித்த அனைத்து போராட்டங்களிலும் கலந்து கொண்டு சிறை சென்றவர் என்பது குறிப்பிடத்தக்கது. இறந்த செய்தி அறிந்ததும் புதுக்கோட்டை வடக்கு மாவட்ட அவைத் தலைவர் அரு.வீரமணி, தலைமைச் செயற்குழு உறுப்பினர் சுப. சரவணன், அ.ரெத்தினம், புதுக்கோட்டை தெற்கு மாநகர பொறுப்பாளர் வே.ராஜேஸ், எம்.எம்.பாலு மற்றும் கழக நிர்வாகிகள், வட்டக் கழகச் செயலாளர்கள், குடும்பத்தார்கள் மற்றும் உறவினர்கள் நேரில் சென்று அஞ்சலி செலுத்தினார்கள்.

காலத்தை வென்ற நாயகன்!




எண்ணிக்கையில் இல்லை வெற்றி!
நீ விதைத்த எண்ணங்களில் இருக்கிறது!
மகுடம் கூடிக்கொள்வது மட்டும் அரசல்ல!
மக்களின் மனதில் குடிபுகுவதே பேரரசு!
தேர்தல் களங்கள் வரலாம், போகலாம்...
ஆனால், விடியல் தேடி ஓடிய கால்களுக்கும், பசித் தீர்த்த கைகளுக்கும் தெரியும்!
நீவீர் தோற்கவில்லை என்று திட்டங்களால் நிலைப்பெற்றதம்!
கல்விச் சாலைகளில் உம் பெயர் ஒலிக்கும்!
பயணச் சீடமல்லா பேருந்துகளில் உங்கள் நிழல் தெரியும்!
மக்களின் நலன் காக்கும் இல்லங்களில் உன் புன்னகை பூக்கும்!
எந்த ஆட்சி அமைந்தாலும், எந்தக் காற்று வீசினாலும், நீங்கள் ஏற்றி வைத்த வளர்ச்சி தீபம் அணையாது!
தமிழ்நாட்டின் முன்னேற்றப் பாதையில், உங்கள் திட்டங்களே என்றும் வழிகாட்டும் வரைபடங்கள்!
என்றும் நீ அரசன் வான் கொண்டு வென்றவன் வீழ்ந்திருக்கலாம்!
ஆனால் அன்பு கொண்ட ஆண்டவன் வீழ்ந்ததில்லை!
தமிழ்நிலத்தின் உயர்வுக்காக, ஓய்வறியாது உழைத்த உண்மையான அரசன்!
நீங்கள் செய்த சாதனைகளை காலம் சொல்லும், தமிழ்நாடு என்றும் உங்கள் பெயரைக் காக்கும்!

டாக்டர்
ப.முருகதாஸ்
விருத்தாசலம்



திராவிட இயக்க தீரர்கள் நினைவு நாள்

ஏ.கே. சுப்பையா மே 13 (1996)



பொதுவுடைமை இயக்கத்தில் பணியாற்றி வந்த இவர், 1971ஆம் ஆண்டு, சட்டப்பேரவையில் 'தாழ்த்தப்பட்ட மக்கள் வசிக்கும் குடியிருப்பு இடங்களை, அவர்களுக்கே சொந்தமாக்கிட வேண்டும்' என முதலமைச்சராக இருந்த தலைவர் கலைஞர் அவர்களிடம் கோரிக்கை வைத்தபோது, உடனடியாக அக்கோரிக்கையை ஏற்று, நிறைவேற்றினார். அதனைத் தொடர்ந்து 'பொதுவுடைமை இயக்கத்தில் போராடி, சாணிப் பாலுக்கும், சாட்டையடிக்கும் ஆளானோம். ஆனால், தலைவர் கலைஞர் அவர்கள் ஒரு துளி மையினால் தமிழகத்தில் உள்ள தாழ்த்தப்பட்ட மக்கள் அனைவருக்கும் இலவச வீட்டு மனைப்பட்டா வழங்கினார் எனக்கூறி அந்த இயக்கத்திலிருந்து விலகி, கழகத்தில் தன்னை இணைத்துக் கொண்டு, அப்பகுதியில் கழகம் வளர பாடுபட்டார்.

1978 முதல் 1996 வரை கழகப் பொதுக்குழு உறுப்பினராக பொறுப்பு வகித்தவர்.

தலைமைக் கழகம்
தி.மு.க.

திராவிட இயக்க தீரர்கள் நினைவு நாள்

பி.எஸ். ஜானகிராமன் மே 13 (1994)



கோவை மாவட்டத்தில் கழகம் வளர்த்த தியாக சீலர். கோவை மாவட்டக் கழக அவைத் தலைவர் பொறுப்பு வகித்தவர்.

கழகப் பொருளாளர் சாதிக்பாட்சா அவர்களின் மறைவு கேட்டு, துடித்துப் போன அவரது பள்ளி நண்பரான ஜானகிராமன் அதிர்ச்சியில் சாதிக் வீட்டு வாசலிலேயே மயங்கி விழுந்து மரணமடைந்து, நட்புக்கு இலக்கணமாக விளங்கியவர்.

“கழகத்தின் எந்தவொரு பதவிக் காகவும், பொறுப்புக்காகவும் பிடிவாதம் பிடிக்காத கண்மணி” எனத் தலைவர் கலைஞர் அவர்களால் புகழ்ந்துரைக்கப்பட்டவர்.

தலைமைக் கழகம்
தி.மு.க.